

## (ख) माता की शिक्षा

(७५)

दो० समुझि सुमित्रा श्रीराम सीय रूप सुशील स्वभाव ।

नृप स्नेह लखि धुनेउ सिर पापिनि कीन कुदाव ॥

गोस्वामी श्री तुलसीदास जी स्नेह भरी मिठी अमड़ि सुमित्रा  
महाराणी अ जो प्राण प्यारे बाल श्री रामचंद्र में जो नृमल स्नेह आहे  
उन जो कथनु थो करे त जंहि महिल अखिड़ियुनि मां आसूं वहाईदो,  
चपिड़ा द्रकाईदो, व्याकुलु चित वारो लादुलो लछिमणु अमड़ि जे पद  
पंकज में मस्तक रखी रोई वेनती कई । “ ओ मुंहिजी कुरिब भरी  
हितकारिणि अमां !” मुंहिजो जीवन आधारु, साह जो सींगार, पूजनीय  
भ्राता श्री रामचंद्र दिलिबर दिलिबंद आनंद कंद रघुकुल चंद साई पंहिजी  
प्राणेश्वरी प्राण वल्लभा श्री मिथिलेश नन्दनी अ सहित मंझली माता  
कैकेई जे खोटे ज़ार में फाथल बुढिड़े पिता दशरथ महाराज जे वचन  
पालण लाइ चोदहनि वरिशनि ताई निरजन बन में तापश वेश सां निवास  
करण लाइ तियारी कई आहे । अमड़ि मिठी ! उन स्नेह भरिए स्वामी  
अ जे चरण कमलनि खां विछुड़ी मां जी कीन सघंदुसि छे त मुंहिजे  
प्राणनि जो आधार साकेत साई प्यारो श्री रामचंद्र ई आहे । मुंहिजी  
माता राम पिता राम चंद्र आहे । मुंहिजो स्वामी श्रीरामु, सखा भी श्री  
राम चंद्र ई आहे । इन्हीय करे मुंहिजी अमड़ि ! तूं भी कृपा करे पंहिजे  
बालक खे आशीरवाद सां आज्ञा दे त पंहिजे सज़ण साई अ जे चरण कमलनि  
जी सेवा करण लाइ मां भी बनवासी थियां ।”

पंहिजे प्राण प्यारे बचिड़े लखण लाल जा इहे निमाणा बोल  
बुधी कोमल हृदय वारी माता सुमित्रा देवी श्री जानकी रामचंद्र जी मखण

खां वधीक सुकुमारिता ऐं क्रोड़ संतनि खां भी वधीक सहन शीलता  
वारे सुभाव खे हृदय में वीचारे अथाह करुणा सागर में मगनु थी वेई ।  
अखिड़ियुनि मां आंसुनि जी धारा गंगा जे प्रवाह वांगे वहण लगियसि ।  
वरी श्री दशरथ महाराज जो श्री जानकी रामचंद्र में निष्वल ऐं सरल  
स्नेह वीचारे हथ महिटींदी, थधा साह खणी अपार चिन्ता में व्याकुल  
अमड़ि सुमित्रा देवी दुख में भरिजी चयो हा ! पापिणि कैकेई ! तो खोटो  
कमु कयो । ईश्वर कृपालु रघुवंश जो कल्याणु कंदो ।

चौ० धीरजु धरेउ कुअवसर जानी ।

सहज सुहृद बोली मृदु बानी ॥

मिठिड़ी माता सुमित्रा देवी इन रीति वीचार कंदे कंदे नेठि समय  
जी प्रबलता वीचारे त कठिन काल जी कुचालि कंहि जे मथां नथी हले,  
छा त सभ जे मथां समयु बलवानु आहे । कंहि जो बि समय जे मथां  
वसु नथो हली सघे, तंहि करे अन्दर में धीरज जो आसरो वठी वीर  
जननी सुमित्रा महाराणी, श्रीराम चंद्रकुमार में अचल स्नेह वारी ऐं सदां  
हितु चाहिण वारी अमड़ि परम मंगल सरूप मधुर वचन चवण लगी ।

चौ० तात तुम्हारि मातु वैदेही ।

पिता राम सभ भांति सनेही ॥

हे मुंहिजा कमलेक्षण बचा लक्ष्मण ! मां तुंहिजे मिठे नाले तां  
घोरिजी वजां । लाल ! तो अजु मुंहिजे हृदय खे अपार प्रसन्नता दिनी  
आहे । हे मुंहिजा सुकुमार बाल ! तूं मां खां पुछण आयो आहीं? हा !  
हा ! लाल, तुंहिजी क्रोड़ माताउनि खां वधीक पूजण ऐं सतिकार  
करण जोगु मिठिड़ी माता शील स्नेह निधान सतिगुरु श्री विदेह कुमारी

आहे ऐं क्रोड़ पिता तुल्य धरमात्मा शिरोमणि राजीव नयन श्री रामचंद्र  
ही तुंहिजो सचो पिता आहे ऐं तोते सभ भांति सां प्यारु करण वारो  
संत सुखकारी श्री अवध विहारी रामचंद्र ई तुंहिजो आराध्य देवता आहे ।

चौ० तवहां अवध जहं श्रीराम निवासू ।

तहां दिवस जहं भानु प्रकाशू ॥

हे स्नेही बाल लक्ष्मण ! तूं बन खे कदहीं बि बनु करे न समुझिजि।  
जिते अवध सिरताज श्री रामचंद्र जो निवासु आहे उहोई सची श्री  
अयोध्या आहे । छोट जिते सुरजु उदय थींदो उतेई दींहु थींदो आहे ।  
अयोध्या जो सुहागु सौभाग्य सची संह प्यारो श्रीरामचंद्र आहे । तंहि  
करे तुंहिजे लाइ बन वासु क्रोड़ अयोध्याउनि खां भी वधीक सुखकर  
थींदो ।

चौ० जा पै सीय राम बन जाहीं ।

अवध तुम्हार काज कछु नाही ॥

हे श्रीराम चरण अनुरागी लक्ष्मण ! जे कदहीं श्री जानकी रामचंद्र  
पिता जे वचन पालण लाइ बनड़े जी यात्रा करनि था त हे बाल ! तुंहिजो  
अयोध्या पुरीअ में रहण जो कहिड़ो कमु आहे । तूं प्यारे श्रीराम जे चरण  
सेवा लाइ सेवक वांगे थी खानो थीउ ।

चौ० गुर पितु मातु बंधु सुखदाई ।

सेइय सकल प्राण की नाई ॥

हे अंगन उज्यारा लक्ष्मण ! श्री गुरुदेव, पिता, माता ऐं बिया  
परिवार जा सजण मित्र सभिनी खे पंहिजे प्राणनि जे समान प्यारु कजे  
इहो श्रुति जो संमतु आहे ।

चौ० श्रीराम प्राण प्रिय जीवन जाके ।

स्वारथ रहित सखा सब ही के ॥

पर बचिड़ा लक्ष्मण ! बिना कारण कृपालु, अशरणि शरणि, सभिनी  
जो सजणु, दुख रहित दयाल, प्रणति पाल, श्री राघव लाल खे पंहिजे  
जीय प्राण खां भी वधीक प्यार कजे छो त श्री राम भद्र बापू बिना  
प्रयोजन ई सभु जो हितु कंदड़ आहे ।

चौ० पूजनीय प्रिय परम जहां ते ।

मानिय सकल श्रीराम के नाते ॥

हे विशाल मति वारा बाल लक्ष्मण ! जे के भी संसार में पूजण  
जोग ऐं प्यार करण लाइकु, वेद शास्त्र जी फरियाद मूजिबु तोड़े लोकिक  
नीति सां नेह नाता आहिनि से सभेई बि प्यारे श्रीराम जे नाते सां मंजणु  
घुरिजनि । जिनि खे श्री जानकी रामचंद्रु प्यारा न लगनि उन्हनि खे  
क्रोड़ वेरियुनि जे समान ज़ाणी त्यागे छदिजे ऐं उन्हीअ खे पंहिजो सुहृद  
सजणु प्यारो पूजण जोग मित्र ज़ाणे जंहिजी सची संगति सां श्री जानकी  
रामचंद्र जे चरण कमलनि में निष्ठलु नेहु वधे । हे बचिड़ा ! इहो सभु  
सजण संतनि जो निर्मलु सिद्धांतु आहे ।

चौ० अस जिय जानि संग बन जाहू ।

लेहु लाल जग जीवन लाहू ॥

हे पुण्य पयोनिधि लक्ष्मण ! मुंहिजा इहे मधुर वचन जे ता लाइ  
कल्याण कारी आहिनि उन्हनि ते विश्वासु रखी श्री जानकी रामचंद्र  
सांगु गदिजी बनिड़े दे खानो थीउ ऐं संसार में जीवन लाभु पाइ ।

चौ० भूर भाग भाजन भयउ मों समेत बलि जांउ ।

जो तुम्हरे मन छाड़ि छलु कीन्ह राम पद ठाउँ ॥

हे अखड़ियुनि खे आराम दियण वारा बाल ! मां तुंहिजे मिठिड़े  
नाले तां बलिहार वजां जो तुंहिजे सदोरे मन छल बल छदे प्यारे श्रीराम  
चंद्र जे चरण कमलनि में निष्काम घरिड़ो ठाहियो आहे । तो कुलु पवित्र  
कयुइ, जननी कृतार्थ कयइ । भारत भूमीअ जो भूषणु थी मुंहिजो नालो  
नृमलु कयुइ बचिड़ा ! हे लाल ! तूं पाण भी वदभागी आहीं ऐं पंहिजे  
गुण कीरति सां पंहिजी मायड़ी जो नालिड़ो भी अजरु अमरु कयुइ ।

चौ० पुत्रवती जुवती जग सोई ।

जा सुत श्री राम चरण रति होई ॥

हे कोमल हृदय वारा पुटिड़ा लखण ! संसार में उहाई माता  
भाग्यवान सपुटी आहे जंहि जे गर्भ मां उत्पन थियलु बालकु प्यारे श्री  
रामचंद्र राजीव नैन जे चरण कमल जो अनुरागी थिए छो त श्री जानकी  
जीवन जे चरण कमल जो अनुराग ई सभिनी पुरुषार्थनि जो सारु फलु  
आहे । श्रीराम प्रेम खां सवाय ज्ञानु भी अज्ञानु आहे, जोगु कुजोगु आहे  
वैराग्यु भी नीरसु आहे । श्रीराम प्रेम ई मनुष्य जन्म जो परम लाभु आहे ।

चौ० नतर बांझ भल वादि वियानी ।

श्रीराम विमुख सुत ते हित हानी ॥

जंहि माता जो बालकु श्रीराम चंद्र जी भक्ति खां हीनु आहे उहो  
कुल जो कलंकु, लोक परलोक में घाटो करण वारो आहे । अहिड़े नाकाम  
बालक खे जणण खां त माता संढि हुजे त सुठो आहे, अजायो द्रह महीना  
गर्भ जो भारु न ढोए हां ऐं न प्रसूति जी पीड़ा भोगे हां । श्री जानकी

जीवन जे प्रेम भक्ति खां सवाय शल जीवनु ई जली वजें । लाल लखण !  
उहो कुलु भी पूजनीय आहे, उहा माता, उहो पिता धन्यु आहिनि, उहो  
देशु भी पवित्र आहे, जंही कुल, जंही देश में श्री राम चरण अनुरागी  
बचिड़ो प्रगट थिए थो ।

धन्यु घड़ी माता पिता धन्यु देशु पुरगाम ।

जब जेहि कुल में अवतरत मधुर भक्त श्रीराम ॥

शील भेर अंबुक युगल धीर हृदय गति लेखु ।

बुधिज नित वाणी फुरे रसिक पिया छबि देखु ॥

चौ० तुम्हरेहि भाग श्री राम बन जाहीं ।

दूसर हेत तात कछु नाही ॥

हे तात लक्ष्मण ! तोखे सेवा जो सौभाग्य दियण लाइ ऐं पृथ्वी  
जो बारु लाहे, तूं जो शेष भगवान जो रूपु आहीं तंहिखे सुखी करण  
लाइ ई श्री राम चंद बनवास जी तियारी कई आहे । बन दे वजण जो  
बियो कोई कारणु कोन आहे । इहा पक ज़ाणु ।

चौ० सकल सुकृत कर बड़ फल एहू ।

सीय राम पद सहज सनेहू ॥

हे पुण्यात्मा बाल लखण ! इयें निश्चय करे ज़ाणु त सभिनी धर्मीनि कर्मनि  
जपनि योगनि, तप तीरथनि जो परम फलु श्री जानकी  
रामचंद्र जे पावन पाद पदमनि में निष्काम सनेह आहे । “ अढाई अक्षर  
प्रेम का पढ़े सो पण्डित होय ।” प्रेमु ई जीवन जो आधारु आहे प्रेम  
सां ही हिन संसार मां ब्रेड़ो पारि थिए थो ।

प्रेम ही सब प्राणियों के पुण्य पथ का सार है ।

प्रेम से ही सब जगत का होता सदा उपकार है ॥

जिस हृदय में प्रेम का उठता नहीं उद्गार है ।

व्यक्ति वह निसार है वह मनुज भू का भार है ॥

चौ० रागु रोषु ईर्षा मद मोहू ।

इनके वसि सुपने जनि होहू ॥

सकल प्रकार विकार विहाई ।

मन क्रम वचन करेहू सेवकाई ।

हे अपार श्रद्धावान लक्ष्मण ! हीउ मुंहिजा अमोलक वचन सदां  
पंहिजे हृदय ते लिखी छदि त प्यारे श्रीराम चंद्र जे सेवा में कदहीं बि  
मोह कावड़ि, ईर्षा अभिमान आदिक विकारनि जे वसि न थिजाइं । सुपने  
में भी पंहिजे स्वार्थ जी चाहना न रखिजि । प्यारे श्रीराम चंद्र जे सुख  
खे पंहिजो सुखु करे समुझिजि । सदाई सेवा में सावधान रहीं पंहिजे  
प्यारे मालिक श्री रामचंद्र सुखकंद साईं अ खे प्रसन्न कंदो रहिजि । मन  
वाणी शरीर सां सभ कहि तरह निर्विकार थी जिनि चरण कमलनि मां  
जग पावन श्री गंगा प्रघटु थी आहे उन पाद पदमनि जो सौभाग्य शाली  
सेवकु थिजाइं ।

विघ्नहरण मंगल करण चरण युगल सरकार ।

हुवे हैं घर बन में सदां लक्ष्मण प्राण आधार ॥

इहा आशीश अथेई, प्राण प्रिय पुत्र !

चौ० तुमको बन सब भांति सुपासु ।

संग पितु मात राम सीय जासू ॥

जेंहि न राम बन लहंहि कलेसू ।

सुत सोई करेहु यही उपदेसू ॥

हे मुंहिजा आज्ञाकारी अरिबेलड़ा बाल ! तुंहिजे लाइ बन सभ रीति  
सुखदाई थींदो जदहीं तुंहिजो स्नेह भरियो बाबिड़ो श्री रामचंद्र ऐं कुरिब  
निकेत अमड़ि श्री मिथिलेश नन्दनी तो साणु गढु आहिनि त पोइ मूं  
खे चिन्ता छाजी थींदी । मां त अपार हर्ष साणु बनवास रूप पावन तीर्थ  
जी यात्रा जी तोखे आज्ञा थी दियां, पर मूं निर्धन जा धन बचिड़ा !  
वारे वारे तोखे मुंहिजी इहा शिक्षा आहे त पाण ते कष्ट सही बि श्री  
कौशल्या देवी अ जी निमाणी अमूल्य अमानत राघव लाल खे सुखी  
रखिजांइ । जिय सुपने में भी श्री जानकी राम चन्द्र खे बन जो दुखड़ो  
नजर न अचे ।

छं० उपदेश यहु जेहि तात तुमते श्रीराम सीय सुख पावहीं ।

पितु मातु प्रिय परिवार पुरि सुख सुरति बन विसरावही ॥

तुलसी सुंतहिं सिख देइ आयसु देइ पुनि आशीश देई ।

रति होइ अवरल अमल श्री सीय रघुवीर पद नितु नितु नई ॥

हे विद्या वारीश लक्ष्मण ! मुंहिजो तोखे इहोई नृमलु उपदेश आहे त  
सर्व प्रकार पुरुषार्थ करे श्री जानकी रामचंद्र खे बन में अहिड़ो सुखी  
रखिजांइ जो खेनि कदहीं बि माता पिता परिवार अवधपुरी अ जा सुखड़ा  
यादि न पवनि । गोस्वामि तुलसीदास जूं फरमाइनि था त इहड़ी अ रीति  
पंहिजे अरिबेले कुमार लखण लाल खे अमड़ि सुमित्रा देवी अ हर्ष साणु  
शिक्ष ऐं आशीश दिनी । तंहि खां पोइ पंहिजे चरणनि ते मथिड़ो टेकण  
वारे बाल खे उथारे छाती अ सां लाए अखड़ियुनि जे आंसुनि सां भिजाए



कुरिब साणु मधुर वाणी उचारे देव दुर्लभु आशीवाद दिनी त हे प्राण  
प्रिय बचिड़ा ! मूं निमाणी मायड़ी अजी, बसि इहा अविचल आशीश  
अथेई त तुंहिजी श्री जानकी रामचंद्र जे चरणनि में अजाइबु, अनोखी  
निष्काम, निर्मल, प्रीति नितु नितु वधंदी रहंदी ।

बेटा माता की आशीश !

जिते रहो मुंहिजा प्राण प्यारा तवहां जो रक्षक श्री जगदीश ।  
श्री युगल सरकार ऐं लखण लाल खे अमड़ि मिठी पूरियूं पकोड़ा  
खाराइण लगी । । गेही ।